

**15-11-2020 †**

**ΚΥΡΙΑΚΗ ΚΓ' (Η' ΛΟΥΚΑ)**

**† Μνήμη τῶν Ἅγίων Μαρτύρων καὶ ὄμολογῶν Γουρίᾳ, Σαμανᾶ καὶ Ἀβίθου.**

**ΤΩ ΣΑΒΒΑΤΩ ΕΣΠΕΡΑΣ  
Ὕχος πλ. β'.**

**ΙΕΡΕΥΣ:** **Ε**ύλογητὸς ὁ Θεὸς  
ἡμῶν, πάντοτε, νῦν, καὶ ἀεί, καὶ εἰς  
τοὺς αἰῶνας τῶν αἰώνων.

**ΑΝΑΓΝΩΣΤΗΣ:** **Ἄ**μήν.

**Δ**εῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν  
Θεῷ.

**Δ**εῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ  
ἡμῶν Θεῷ.

**Δ**εῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ  
βασιλεῖ καὶ Θεῷ ἡμῶν.

**Ψαλμὸς ργ' (103).**

**Ε**ύλόγει ἡ ψυχή μου, τὸν  
Κύριον, Κύριε ὁ Θεός μου ἐμε-  
γαλύνθης σφόδρα.

**Ἐ**ξομολόγησιν καὶ μεγαλο-  
πρέπειαν ἐνεδύσω, ἀναβαλλόμενος  
φῶς ὡς ἴμάτιον.

**Ἐ**κτείνων τὸν οὐρανὸν ὥσει  
δέρδιν, ὁ στεγάζων ἐν ὕδασιν τὰ  
ὑπερῷα αὐτοῦ.

**Ο** τιθεὶς νέφη τὴν ἐπίβασιν  
αὐτοῦ, ὁ περιπατῶν ἐπὶ πτερύγων  
ἀνέμων.

**Ο** ποιῶν τοὺς Ἀγγέλους  
αὐτοῦ πνεύματα, καὶ τοὺς λειτουρ-  
γοὺς αὐτοῦ πυρὸς φλόγα.

**Ο** θεμελιῶν τὴν γῆν ἐπὶ τὴν  
ἀσφάλειαν αὐτῆς, οὐ κλιθήσεται  
εἰς τὸν αἰῶνα τοῦ αἰῶνος.

**Ἄ**βυσσος ὡς ἴμάτιον τὸ πε-  
ριβόλαιον αὐτοῦ, ἐπὶ τῶν ὁρέων  
στήσονται ὕδατα.

**Ἄ**πὸ ἐπιτιμήσεώς σου φεύξο-  
νται, ἀπὸ φωνῆς βροντῆς σου δει-  
λιάσουσιν.

**Ἄ**ναβαίνουσιν ὅρη, καὶ κατα-  
βαίνουσι πεδία εἰς τὸν τόπον, ὃν  
ἐθεμελίωσας αὐτά.

**Ο**ριον ἔθου, ὃ οὐ παρελεύσο-  
νται, οὐδὲ ἐπιστρέψουσι καλύψαι  
τὴν γῆν.

**Ο** ἐξαποστέλλων πηγὰς ἐν  
φάραγξιν, ἀναμέσον τῶν ὁρέων  
διελεύσονται ὕδατα.

**Π**οτιοῦσι πάντα τὰ θηρία τοῦ  
ἀγροῦ, προσδέξονται ὄναγροι εἰς  
δίφαν αὐτῶν.

**Ἐ**π' αὐτὰ τὰ πετεινὰ τοῦ  
οὐρανοῦ κατασκηνώσει ἐκ μέσου  
τῶν πετρῶν δώσουσι φωνήν.

**Π**οτίζων ὅρη ἐκ τῶν ὑπερώων  
αὐτοῦ ἀπὸ καρποῦ τῶν ἔργων σου  
χορτασθήσεται ἡ γῆ.

**Ο** ἐξανατέλλων χόρτον τοῖς  
κτήνεσι, καὶ χλόην τῇ δουλείᾳ τῶν  
ἀνθρώπων.

**Τ**οῦ ἐξαγαγεῖν ἄρτον ἐκ τῆς  
γῆς καὶ οἶνος εύφραίνει καρδίαν  
ἀνθρώπου.

**Τ**οῦ ἰλαρῦναι πρόσωπον ἐν  
ἐλαίῳ καὶ ἄρτος καρδίαν  
ἀνθρώπου στηρίζει.

**Χ**ορτασθήσονται τὰ ξύλα τοῦ  
πεδίου, αἱ κέδροι τοῦ Λιβάνου, ἃς  
ἐφύτευσας.

**Ἐ**κεῖ στρουθία  
ἐννοσσεύσουσι, τοῦ ἐρωδιοῦ ἡ κα-  
τοικία ἥγεται αὐτῶν.

**Ο**ρη τὰ ὑψηλὰ ταῖς ἐλάφοις,  
πέτρα καταφυγὴ τοῖς λαγῳοῖς.

**Ἐ**ποίησε σελήνην εἰς καιρούς  
ὁ ἥλιος ἔγνω τὴν δύσιν αὐτοῦ.

**Ἐ**θου σκότος, καὶ ἐγένετο νῦξ ἐν αὐτῇ διελεύσονται πάντα τὰ θηρία τοῦ δρυμοῦ.

**Σ**κύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.

**Ἄ**νετειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.

**Ἐ**ξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἔργασίαν αὐτοῦ ἔως ἐσπέρας.

**Ὕ**πτη ἡ θάλασσα ἡ μεγάλη καὶ εὔρυχωρος, ἐκεῖ ἔρπετὰ ὡν οὐκ ἔστιν ἀριθμός, ζῷα μικρὰ μετὰ μεγάλων.

**Ἐ**κεῖ πλοῖα διαπορεύονται, δράκων οὗτος, δν ἔπλασας ἐμπαίζειν αὐτῇ.

**Π**άντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου αὐτοῖς συλλέξουσιν.

**Ἄ**νοιξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.

**Ἄ**ντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.

**Ἐ**ξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.

**Ὕ**τω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.

**Ο** ἐπιβλέπων ἐπὶ τὴν γῆν, καὶ

ποιῶν αὐτὴν τρέμειν ὁ ἀπόμενος τῶν ὀρέων, καὶ καπνίζονται.

**Ἄ**σω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.

**Ὕ**δυνθείη αὐτῷ ἡ διαλογή μου, ἐγὼ δὲ εὐφρανθήσομαι ἐπὶ τῷ Κυρίῳ.

**Ἐ**κλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς.

**Ἐ**ύλόγει, ἡ ψυχή μου, τὸν Κύριον. Καὶ πάλιν·

**Ὥ** ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νῦξ.

**Ὕ**μεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δ**όξα... **Κ**αὶ νῦν... Ἄλληλούϊα, Ἄλληλούϊα, Ἄλληλούϊα. Δόξα σοι δ Θεός (**ἐκ γ'**).

**Ὕ** ἐλπὶς ἡμῶν, Κύριε, δόξα σοι.

**ΔΙΑΚΟΝΟΣ:** **Ἐ**ν εἰρήνῃ τοῦ Κυρίου δεηθῶμεν.

**ΧΟΡΟΣ:** Κύριε, ἐλέησον.

[**καὶ μετὰ ἀπὸ κάθε αἴτηση]**

**Ὕ**πὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.

**Ὕ**πὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου δεηθῶμεν.

**Ὕ**πὲρ τοῦ ἀγίου οἴκου τούτου, καὶ τῶν μετὰ πίστεως, εὐλαβείας, καὶ φόβου Θεοῦ εἰσιόντων ἐν αὐτῷ, τοῦ Κυρίου δεηθῶμεν.

**Υ**πὲρ τῶν εὔσεβῶν καὶ ὁρθοδόξων χριστιανῶν, τοῦ Κυρίου δεηθῶμεν.

**Υ**πὲρ τοῦ πατρός καὶ Ἀρχιεπισκόπου ἡμῶν (*.....*), τοῦ τιμίου πρεσβυτερίου, τῆς ἐν Χριστῷ διακονίας, παντός τοῦ Κλήρου καὶ τοῦ Λαοῦ, τοῦ Κυρίου δεηθῶμεν.

**Υ**πὲρ τοῦ εὔσεβοῦς ἡμῶν "Εθνους, πάσης Ἀρχῆς καὶ Ἐξουσίας ἐν αὐτῷ, τοῦ κατὰ ξηρὰν θάλασσαν καὶ ἀέρα φιλοχρίστου ἡμῶν στρατοῦ, τοῦ Κυρίου δεηθῶμεν.

**Υ**πὲρ τῆς πόλεως (**Μονῆς, Κώμης**) ταύτης, πάσης πόλεως καὶ χώρας καὶ τῶν πίστει οἰκούντων ἐν αὐταῖς, τοῦ Κυρίου δεηθῶμεν.

**Υ**πὲρ εὐκρασίας ἀέρων, εὐφορίας τῶν καρπῶν τῆς γῆς καὶ καιρῶν εἰρηνικῶν, τοῦ Κυρίου δεηθῶμεν.

**Υ**πὲρ πλεόντων, ὁδοιπορούντων, νοσούντων, καμνόντων, αἰχμαλώτων καὶ τῆς σωτηρίας αὐτῶν, τοῦ Κυρίου δεηθῶμεν.

**Υ**πὲρ τοῦ ρύσθηναι ἡμᾶς ἀπὸ πάσης θλίψεως, ὀργῆς, κινδύνου καὶ ἀνάγκης, τοῦ Κυρίου δεηθῶμεν.

**Ἀ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ σῇ χάριτι.

**Τ**ῆς Παναγίας, ἀχράντου, ὑπερευλογημένης, ἐνδόξου, Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἅγιων μνημονεύσαντες, ἔαυτοὺς καὶ ἀλλήλους καὶ πᾶσαν τὴν

ζωὴν ἡμῶν, Χριστῷ τῷ Θεῷ παραθώμεθα.

**ΧΟΡΟΣ:** **Coī**, Κύριε.

**ΙΕΡΕΥΣ:** **"Ο**τι πρέπει σοι, πᾶσα δόξα, τιμὴ καὶ προσκύνησις, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἀ**μήν.

**Ψαλμὸς 140. Ἡχος πλ. β'**

**Κ**ύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σὲ εἰσάκουσόν μου, Κύριε.

**Κ**ατευθυνθήτω ἡ προσευχή μου, ὡς θυμίαμα ἐνώπιόν σου, ἐπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.

**Θ**οῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χείλη μου.

**Μ**ὴ ἐκκλίνης τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.

**Ϲ**ὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.

**Π**αιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλήν μου.

**Ο**τι ἔτι καὶ ἡ προσευχή μου ἐν ταῖς εὐδοκίαις αὐτῶν κατεπόθησαν ἔχόμενα πέτρας οἱ κριταὶ αὐτῶν.

**Ἀ**κούσονται τὰ ρήματά μου,  
ὅτι ἡδύνθησαν ὡσεὶ πάχος γῆς  
ἐξέράγη ἐπὶ τῆς γῆς, διεσκορπίσθη  
τὰ ὄστα αὐτῶν παρὰ τὸν ἄδην.

**Ο**τι πρὸς σέ, Κύριε, Κύριε, οἱ  
όφθαλμοὶ μου ἐπὶ σοὶ ἥλπισα, μὴ  
ἀντανέλῃς τὴν ψυχήν μου.

**Φ**ύλαξόν με ἀπὸ παγίδος ἣς  
συνεστήσαντό μοι, καὶ ἀπὸ σκαν-  
δάλων τῶν ἔργαζομένων τὴν  
ἀνομίαν.

**Π**εσοῦνται ἐν ἀμφιβλήστρῳ  
αὐτῶν οἱ ἀμαρτωλοί, κατὰ μόνας  
εἰμὶ ἐγώ, ἔως ὅτι παρέλθω.

**Φ**ωνῇ μου πρὸς Κύριον  
ἐκέκραξα, φωνῇ μου πρὸς Κύριον  
ἔδεήθην.

**Ἐ**κχεῶ ἐνώπιον αὐτοῦ τὴν  
δέησίν μου, τὴν θλῖψίν μου ἐνώπιον  
αὐτοῦ ἀπαγγελῶ.

**Ἐ**ν τῷ ἐκλείπειν ἔξ ἐμοῦ τὸ  
πνεῦμά μου, καὶ σὺ ἔγνως τὰς  
τρίβους μου.

**Ἐ**ν ὀδῷ ταύτῃ, ἥ ἐπορευόμην,  
ἔκρυψαν παγίδα μοι.

**Κ**ατενόουν εἰς τὰ δεξιά, καὶ  
ἐπέβλεπον, καὶ οὐκ ἦν ὁ  
ἐπιγινώσκων με.

**Ἀ**πώλετο φυγὴ ἀπ' ἐμοῦ καὶ  
οὐκ ἔστιν ὁ ἐκζητῶν τὴν ψυχήν  
μου.

**Ἐ**κέκραξα πρὸς σέ, Κύριε  
εἶπα· Σὺ εἴς ἡ ἐλπίς μου, μερίς μου  
εἴς ἐν γῇ ζώντων.

**Π**ρόσχες πρὸς τὴν δέησίν  
μου, ὅτι ἐταπεινώθην σφόδρα.

**Ρ**ῦσαι με ἐκ τῶν καταδιω-  
κόντων με, ὅτι ἐκραταιώθησαν  
ὑπὲρ ἐμέ.

**Σπίχ.** **Ἐ**ξάγαγε ἐκ φυλακῆς

τὴν ψυχήν μου, τοῦ ἔξομολογήσα-  
σθαι τῷ ὀνόματί σου.

**Ν**ίκην ἔχων Χριστέ, τὴν κατὰ  
τοῦ Ἄδου, ἐν τῷ Σταυρῷ ἀνῆλθες,  
ἴνα τοὺς ἐν σκοτει θανάτου καθη-  
μένους, συναναστήσης σεαυτῷ, ὃ  
ἐν νεκροῖς ἐλεύθερος, ὁ πηγάζων  
ζωὴν ἔξ οἰκείου φωτός, Παντο-  
δύναμε Σωτήρ, ἐλέησον ἡμᾶς.

**Σπίχ.** **Ἐ**μὲ ὑπομενοῦσι  
δίκαιοι, ἔως οὐ ἀνταποδῷς μοι.

**С**ήμερον ὁ Χριστός, θάνατον  
πατήσας, καθὼς εἶπεν ἀνέστη, καὶ  
τὴν ἀγαλλίασιν τῷ κόσμῳ  
ἐδωρήσατο, ίνα πάντες κραυγάζο-  
ντες τὸν ὅμονον οὕτως εἴπωμεν. Ἡ  
πηγὴ τῆς ζωῆς, τὸ ἀπρόσιτον φῶς,  
παντοδύναμε Σωτήρ, ἐλέησον  
ἡμᾶς.

**Σπίχ.** **Ἐ**κ βαθέων ἐκέκραξά  
σοι, Κύριε, Κύριε εἰσάκουσον τῆς  
φωνῆς μου.

**С**ὲ Κύριε τὸν δόντα ἐν πάσῃ τῇ  
κτίσει, ἀμαρτωλοὶ ποῦ φύγωμεν;  
ἐν τῷ οὐρανῷ; αὐτὸς κατοικεῖς, ἐν  
τῷ Ἄδῃ; ἐπάτησας θάνατον, εἰς τὰ  
βάθη τῆς θαλάσσης; ἐκεῖ ἡ χείρ  
σου Δέσποτα. Πρὸς σὲ καταφεύγο-  
μεν, σοὶ προσπίπτοντες ἰκετεύο-  
μεν. Οἱ ἀναστὰς ἐκ τῶν νεκρῶν,  
ἐλέησον ἡμᾶς.

**Σπίχ.** **Γ**ενηθήτω τὰ ὕτα σου  
προσέχοντα εἰς τὴν φωνὴν τῆς  
δεήσεώς μου.

**Ἐ**ν τῷ Σταυρῷ σου Χριστὲ  
καυχώμεθα, καὶ τὴν Ἀνάστασίν  
σου, ὅμονομεν καὶ δοξάζομεν, σὺ  
γὰρ εἰς Θεὸς ἡμῶν, ἐκτός σου ἄλλον  
οὐκ οἴδαμεν.

**Σπίχ.** **Ἐ**ὰν ἀνομίας παρατηρή-

σης, Κύριε, Κύριε τίς ύποστήσεται; ὅτι παρὰ σοὶ ὁ ἵλασμὸς ἔστιν.

**Δ**ιὰ παντὸς εὐλογοῦντες τὸν Κύριον, ύμνοῦμεν τὴν Ἀνάστασιν αὐτοῦ, σταυρὸν γάρ ύπομεῖνας, θανάτῳ θάνατον ὥλεσε.

**Σπίχ.** Ἔνεκεν τοῦ ὀνόματός σου ύπέμεινά σε, Κύριε, ύπέμεινεν ἡ ψυχή μου εἰς τὸν λόγον σου, ἥλπισεν ἡ ψυχή μου ἐπὶ τὸν Κύριον.

**Δ**όξα τῇ δυνάμει σου Κύριε, ὅτι κατήργησας τὸν τὸ κράτος ἔχοντα τοῦ θάνατου, ἀνεκαίνισας ἡμᾶς διὰ τοῦ Σταυροῦ σου, δωρούμενος ἡμῖν ζωὴν καὶ ἀφθαρσίαν.

**Σπίχ.** Ἐπὸ φυλακῆς πρωΐας μέχρι νυκτός, ἀπὸ φυλακῆς πρωΐας, ἐλπισάτω Ἰσραὴλ ἐπὶ τὸν Κύριον.

**Ἄ**βιβος ὁ πάνσοφος, καὶ Σαμωνᾶς ὁ θαυμάσιος, καὶ Γουρίας ὁ ἔνδοξος, κοινὴν συστησάμενοι, τοῖς πιστοῖς χορείαν, ἐν ἀγαλλιάσει, νῦν συγχορεύουσιν ἡμῖν, οἱ Ἀθλοφόροι καὶ συνευφραίνονται· ψυχαῖς ταῖς τῶν Μαρτύρων γάρ, παρὰ Θεοῦ τοῦτο δέδοται, τὰ ἐνταῦθα γινόμενα, νοερῶς ἐνοπτρίζεσθαι.

**Σπίχ.** Οτι παρὰ τῷ Κυρίῳ τὸ ἔλεος καὶ πολλὴ παρ’ αὐτῷ λύτρωσις· καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν αὐτοῦ.

**Π**όνους ύπομείνατες, τῶν ἀφορήτων κολάσεων, καὶ γενναίως ἀθλήσατες, Τριάδος ἴσάριθμοι, Σαμωνᾶ Γουρία, καὶ Ἀβίβε μάκαρ, τῆς αἰωνίου καὶ τερπνῆς, κατατρυφᾶτε νῦν ἀπολαύσεως,

καμάτων τὴν ἀντίδοσιν, ἀντιμετροῦντος ὑμῖν Χριστοῦ, ὃν θερμῶς ἰκετεύσατε, τοῦ σωθῆναι τὰς ψυχὰς ἡμῶν.

**Σπίχ.** Λινεῖτε τὸν Κύριον πάντα τὰ ἔθνη, ἐπαινέσατε αὐτὸν πάντες οἱ λαοί.

**Μ**ονάδα τρισάριθμον, ὁμολογήσαντες Ἀγιοι, τῶν Ἐλλήνων ἐλύσατε, πολύθεον φρόνημα, καὶ μωρὰν σοφίαν, τῇ νομιζομένῃ, μωρίᾳ εἴναι παρ’ αὐτοῖς, Σταυροῦ δυνάμει μακαριώτατοι, ὑφ’ οὗ ἐνδυναμούμενοι, τὰς χαλεπὰς τῶν κολάσεων, ύπεμείνατε μάστιγας, θαρσαλέῳ φρονήματι.

**Σπίχ.** Οτι ἐκραταιώθη τὸ ἔλεος αὐτοῦ ἐφ’ ἡμᾶς, καὶ ἡ ἀλήθεια τοῦ Κυρίου μένει εἰς τὸν αἰῶνα.

**Ο**ρμον πρὸς ἀκύμαντον, καὶ πρὸς ζωὴν ἀστασίαστον, καὶ λιμένα πανεύδιον, Ἀθλοφόροι Μάρτυρες, προσκεχωρηκότες, τὸ διαιωνίζον, τῆς ἀπαθοῦς διαμονῆς, καὶ διαρκούσης νῦν ἀντηλλάξασθε, τῶν πόνων τὴν ἀντίδοσιν, καὶ τῶν καμάτων τὰ ἐπαθλα, ἐκ Θεοῦ κομισάμενοι, ἐπαξίως Μακάριοι.

**Δ**όξα... ἐκ τοῦ Μηναίου.’

**Ἔ**χος β

**Η** Ἔδεσσα εὐφραίνεται, ὅτι ἐν τῇ σορῷ τῶν Ἀγίων ἐπλούτισθη, Γουρία Σαμωνᾶς καὶ Ἀβίβου, καὶ τὸ φιλόχριστον ποίμνιον, συγκαλούμενη βοᾶ. Δεῦτε φιλομάρτυρες λαμπρύνθητε, ἐν τῇ μνήμῃ τῇ φαίδρᾳ. Δεῦτε ὡς φιλέορτοι φωτίσθητε· Δεῦτε ἵδετε φωστῆρας οὐρανίους, ἐν γῇ περιπλέοντας. Δεῦτε καὶ

άκούσατε, οίον θάνατον πικρόν, οί γενναῖοι ἀδάμαντες ὑπέστησαν, διὰ τὴν ἀτελεύτητον ζωήν. Διὸ καὶ ἐγγυηταὶ ὅντες τῆς ἀληθείας, κόρην διέσωσαν ἐν μνήματι ζῶσαν βεβλημένην, καὶ τὸν τούτους ἀθετήσαντα παμμίαρον, τῷ ὀλέθρῳ παρέδωκαν, ὡς φονέα καὶ ἀνελεήμονα, καὶ ἐκτενῶς δυσωποῦσι, τὴν Παναγίαν Τριάδα, τοῦ ῥυσθῆναι ἐκ φθορᾶς καὶ πειρασμῶν, καὶ παντοίων κινδύνων, τοὺς ἐν πίστει ἐκτελοῦντας, αὐτῶν τὰ μνημόσυνα.

**Καὶ νῦν...**

**Θεοποίον Ἡχος πλ. β'**

**Τ**ὶς μὴ μακαρίσει σε, Παναγία Παρθένε; τὶς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμψας Γίδος μονογενῆς, ὁ αὐτὸς ἐκ σοῦ τῆς Ἀγνῆς προηλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς, οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὕτὸν ἱκέτευε, σεμνὴ Παμμακάριστε, ἐλεθῆναι τὰς ψυχὰς ἡμῶν.

**Εἰσοδος.**

**ΔΙΑΚΟΝΟΣ: Σοφία Ὁρθοί!**

**Καὶ ὁ χορός ψάλλει τὸ.**

**Φ**ῶς ἵλαρὸν ἀγίας δόξης, ἀθανάτου Πατρός, οὐρανίου, ἀγίου, μάκαρος, Ἰησοῦ Χριστέ, ἐλθόντες ἐπὶ τὴν ἡλίου δύσιν, ἰδόντες φῶς ἐσπερινόν, ὑμνοῦμεν Πατέρα, Γίόν, καὶ ἄγιον Πνεῦμα Θεόν. Ἀξιόν σε ἐν πᾶσι καιροῖς, ὑμνεῖσθαι φωναῖς αἰσίαις, Γίε

Θεοῦ, ζωὴν ὁ διδούς, Διὸ ὁ κόσμος σὲ δοξάζει.

**Ἐ**σπέρας προκείμενον.

**Προκείμενον.**

**Τῷ Σαββάτῳ Ἐσπέρας.**

**Ἡχος πλ. β'.**

**Ο** Κύριος ἐβασίλευσεν, εὑπρέπειαν ἐνεδύσατο.

**Σπίχος.** **Ἐ**νεδύσατο Κύριος δύναμιν, καὶ περιεζώσατο.

**Ο** Κύριος ἐβασίλευσεν, εὑπρέπειαν ἐνεδύσατο.

**Σπίχος.** **Κ**αὶ γάρ ἐστερέωσε τὴν οἰκουμένην, ἦτις οὐ σαλευθήσεται. Ο Κύριος ἐβασίλευσεν, εὑπρέπειαν ἐνεδύσατο.

**Ε**ἴπωμεν πάντες ἐξ ὅλης τῆς ψυχῆς καὶ ἐξ ὅλης τῆς διανοίας ἡμῶν εἴπωμεν.

**Κ**ύριε, ἐλέησον (**ἄπαξ**).

**Κ**ύριε παντοκράτορ ὁ Θεός τῶν πατέρων ἡμῶν, δεόμεθά Σου, ἐπάκουσον καὶ ἐλέησον.

**Κ**ύριε, ἐλέησον (**ἄπαξ**).

**Ἐ**λέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

**Κ**ύριε, ἐλέησον (**ἐκ τρίτου**).

**Ἐ**τι δεόμεθα ὑπὲρ τοῦ Ἀρχιεπισκόπου ἡμῶν (**δεῖνος**).

**Κ**ύριε, ἐλέησον (**ἐκ τρίτου**).

**Ἐ**τι δεόμεθα ὑπὲρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

**Κ**ύριε, ἐλέησον (**ἐκ τρίτου**).

**Ἐ**τι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας,

ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων τοῦ Θεοῦ, πάντων τῶν εὔσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμῃ, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.

**Κ**ύριε, ἐλέησον (ἐκ τρίτου).

Ἐτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἔκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὀρθοδόξων.

**Κ**ύριε, ἐλέησον (ἐκ τρίτου).

Ἐτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἀγίῳ καὶ πανσέπτῳ ναῷ τούτῳ, κοπιώντων, φαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὸν Σοῦ μέγα καὶ πλούσιον ἔλεος.

**Κ**ύριε, ἐλέησον (ἄπαξ).

὾τι ἔλεήμων καὶ φιλάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

**Ο** Προεστῶς ἡ ὁ Ἀναγνώστης:

**Ἀ**μήν.

**Κ**αταξίωσον, Κύριε, ἐν τῇ ἐσπέρᾳ ταύτῃ, ἀναμαρτήτους φυλαχθῆναι ἡμᾶς.

**Ε**ὐλογητὸς εῖ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς

τοὺς αἰῶνας. Ἄμην.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἡλπίσαμεν ἐπὶ σέ. Εὐλογητὸς εῖ, Κύριε, δίδαξόν με τὰ δικαιώματά σου.

**Ε**ὐλογητὸς εῖ, Δέσποτα, συνέτισόν με τὰ δικαιώματά σου.

**Ε**ὐλογητὸς εῖ, Ἅγιε, φώτισόν με τοῖς δικαιώμασί σου.

**Κ**ύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

**С**οὶ πρέπει αἶνος, σοὶ πρέπει ὕμνος, σοὶ δόξα πρέπει, τῷ Πατρὶ καὶ τῷ Γίῳ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.

**Ο** Διάκονος: **Π**ληρώσωμεν τὴν ἐσπερινὴν δέησιν ἡμῶν τῷ Κυρίῳ.

**Κ**ύριε, ἐλέησον.

**Ἀ**ντιλαβοῦ, σῶσον, ἐλέησον καὶ διαφύλαξον ἡμᾶς, ὁ Θεός, τῇ Σῇ χάριτι.

**Κ**ύριε, ἐλέησον.

**Τ**ὴν ἐσπέραν πᾶσαν, τελείαν, ἀγίαν, εἰρηνικὴν καὶ ἀναμάρτητον, παρά τοῦ Κυρίου, αἰτησώμεθα.

**Π**αράσχου Κύριε.

**Ἀ**γγελον εἰρήνης, πιστὸν ὀδηγόν, φύλακα τῶν ψυχῶν καὶ τῶν σωμάτων ἡμῶν, παρά τοῦ Κυρίου αἰτησώμεθα.

**Π**αράσχου Κύριε.

**С**υγγνώμην καὶ ἀφεσιν τῶν ἀμαρτιῶν καὶ τῶν πλημμελημάτων ἡμῶν, παρά τοῦ Κυρίου αἰτησώμεθα.

**Π**αράσχου Κύριε.

**Τ**ὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ

κόσμω, παρά τοῦ Κυρίου αἰτη-  
σώμεθα.

**Π**αράσχου Κύριε.

**Τ**ὸν ὑπόλοιπον χρόνον τῆς  
ζωῆς ἡμῶν ἐν εἰρήνῃ καὶ μετανοίᾳ  
ἐκτελέσαι, παρά τοῦ Κυρίου αἰτη-  
σώμεθα.

**Π**αράσχου Κύριε.

**Χ**ριστιανὰ τὰ τέλη τῆς ζωῆς  
ἡμῶν, ἀνώδυνα, ἀνεπαίσχυντα,  
εἰρηνικά, καὶ καλὴν ἀπολογίαν τὴν  
ἐπὶ τοῦ φοβεροῦ βῆματος τοῦ Χρι-  
στοῦ αἰτησώμεθα.

**Π**αράσχου Κύριε.

**Τ**ῆς Παναγίας, ἀχράντου,  
ὑπερευλογημένης, ἐνδόξου Δε-  
σποίνης ἡμῶν Θεοτόκου καὶ ἀει-  
παρθένου Μαρίας, μετὰ πάντων  
τῶν Ἀγίων μνημονεύσαντες, ἔαυ-  
τοὺς καὶ ἀλλήλους καὶ πᾶσαν τὴν  
ζωὴν ἡμῶν Χριστῷ τῷ Θεῷ παρα-  
θώμεθα.

**С**οὶ, Κύριε. Ὄτι ἀγαθὸς καὶ  
φιλάνθρωπος Θεὸς ὑπάρχεις, καὶ  
σοὶ τὴν δόξαν ἀναπέμπομεν, τῷ  
Πατρὶ καὶ τῷ Γίῳ καὶ τῷ Ἀγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ο Χορός:** Ἡ μήν.

**Ε**ἰρήνη πᾶσι.

**Κ**αὶ τῷ πνεύματί σου.

**Τ**ὰς κεφαλὰς ἡμῶν τῷ  
Κυρίῳ κλίνωμεν.

**С**οὶ, Κύριε.

**Κ**ύριε, δὲ Θεὸς ἡμῶν, δὲ κλίνας  
οὐρανοὺς καὶ καταβὰς ἐπὶ σω-  
τηρίᾳ τοῦ γένους τῶν ἀνθρώπων,  
ἐπιδε ἐπὶ τοὺς δούλους σου καὶ ἐπὶ  
τὴν κληρονομίαν σου. Σοὶ γὰρ τῷ  
φοβερῷ καὶ φιλανθρώπῳ κριτῇ, οἱ

σοὶ δοῦλοι ὑπέκλιναν τὰς κεφαλάς,  
τοὺς δὲ αὐτῶν ὑπέταξαν αὐχένας;  
οὐ τὴν ἐξ ἀνθρώπων ἀναμένοντες  
βοήθειαν, ἀλλὰ τὸ σὸν περιμένο-  
ντες ἔλεος, καὶ τὴν σὴν ἀπεκδε-  
χόμενοι σωτηρίαν, οὓς διαφύλαξον  
ἐν παντὶ καιρῷ, καὶ κατὰ τὴν πα-  
ροῦσαν ἐσπέραν καὶ τὴν προ-  
σιοῦσαν νύκτα, ἀπὸ παντὸς  
ἔχθροῦ, ἀπὸ πάσης ἀντικειμένης  
ἐνεργίας διαβολικῆς, καὶ διαλογι-  
σμῶν ματαίων καὶ ἐνθυμήσεων πο-  
νηρῶν.

**Ε**ἴη τὸ κράτος τῆς βασιλείας  
σου εὐλογημένον καὶ δεδο-  
ξασμένον, τοῦ Πατρὸς καὶ τοῦ Γίοῦ  
καὶ τοῦ Ἅγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν  
αἰώνων.

**Εἰς τὸν σπίχον.**

**Ἀπόσπιχα Σπιχηρά.**

**Τὸ Άναστάσιμον. Ἡχος πλ. β'**

**Τ**ὴν Ἀνάστασίν σου Χριστὲ  
Σωτήρ, Ἀγγελοι ὑμνοῦσιν ἐν οὐρα-  
νοῖς, καὶ ἡμᾶς τοὺς ἐπὶ γῆς κατα-  
ξίωσον, ἐν καθαρᾷ καρδίᾳ σὲ δο-  
ξάζειν.

**Σπίχ.** **Ο** Κύριος ἐβασίλευσεν,  
εὐπρέπειαν ἐνεδύσατο, ἐνεδύσατο  
ὁ Κύριος δύναμιν καὶ περιεζώ-  
σατο.

**Π**ύλας συντρίψας χαλκᾶς,  
καὶ μοχλοῦς τοῦ Ἀδού συνθλάσας,  
ῶς Θεὸς παντοδύναμος, γένος  
ἀνθρώπων πεπτωκὸς ἀνέστησας.  
Διὰ τοῦτο καὶ ἡμεῖς συμφώνως  
βοῶμεν. Οἱ ἀναστὰς ἐκ τῶν νεκρῶν,  
Κύριε δόξα σοί.

**Σπίχ.** **Κ**αὶ γὰρ ἐστερέωσεν τὴν  
οἰκουμένην, ἥτις οὐ σαλευθήσεται.

**Ρ**εύσεως ἡμᾶς τῆς πάλαι  
Χριστὸς ἐπανορθῶσαι θέλων,  
σταυρῷ προσπήγνυται καὶ τάφῳ  
τέθειται, ὃν Μυροφόροι Γυναῖκες,  
μετὰ δακρύων ζητοῦσαι, θρη-  
νοῦσαι ἔλεγον. Οἵμοι Σωτὴρ τῶν  
ἀπάντων, πῶς κατεδέξω τάφῳ  
οἰκῆσαι; οἰκήσας δὲ θέλων, πῶς  
ἐκλάπης; πῶς μετετέθης; ποῖος δὲ  
τόπος τὸ σὸν ζωηφόρον κατέκρυψε  
σῶμα; Ἀλλὰ Δέσποτα, ὡς ὑπέσχου,  
ἡμῖν ἐμφάνηθι, καὶ παῦσον ἀφ'  
ἡμῶν, τὸν ὀδυρμὸν τῶν δακρύων,  
θρηνούσαις δὲ αὐταῖς, Ἐγγελος  
πρὸς αὐτὰς ἀπεβόησε. Τὸν θρῆνον  
παυσάμεναι, τοίς Ἀποστόλοις  
εἴπατε, Ὅτι ἀνέστη ὁ Κύριος, τῷ  
κόσμῳ δωρούμενος ἰλασμόν, καὶ τὸ  
μέγα ἔλεος.

**Τ**ῷ οἴκῳ σου πρέπει ἀγία-  
σμα, Κύριε, εἰς μακρότητα ἡμερῶν.

**С**ταυρωθεὶς ὡς ἥβουλήθης  
Χριστέ, καὶ τὸν θάνατον τὴν ταφήν  
σου σκυλεύσας, τριήμερος ἀνέστης,  
ὡς Θεὸς μετὰ δόξης, τῷ κόσμῳ δω-  
ρούμενος ἀτελεύτητον ζωήν, καὶ τὸ  
μέγα ἔλεος.

**Δ**όξα Πατρὶ...  
Τοῦ μηναίου Ἡχος β'.

**Δ**εῦτε φιλομάρτυρες πάντες,  
τοὺς τοῦ Χριστοῦ ἀριστέας, ὅμνοις  
τιμήσωμεν, Γουρίαν, Ἀβιβόν καὶ  
Σαμωνᾶν, ὅτι παραδόξως ἐνερ-  
γοῦσι τοῖς θαύμασιν· ὅρκῳ γὰρ οὐ  
παρεῖδον μεταναστεῦσαι κόρην,  
ἀλλ' ἐκπληροῦντες τὸ αἴτημα, τὴν  
παῖδα διεσώσαντο, παρανόμῳ  
Γότθῳ, ἄμυναν ποιήσαντες. Δι' ᾧν  
Χριστὲ ὁ Θεός, ὡς ἀγαθὸς καὶ  
φιλάνθρωπος, σῶσον τὰς ψυχὰς

ἡμῶν.

**Κ**αὶ νῦν...  
**Θεοτοκίου Ἡχος β'.**

**Ώ**θαύματος καινοῦ, πάντων  
τῶν πάλαι θαυμάτων! τὶς γὰρ ἔγνω  
Μητέρα, ἀνευ ἀνδρὸς τετοκυίαν,  
καὶ ἐν ἀγκάλαις φέρουσαν, τὸν  
ἀπασαν τὴν κτίσιν περιέχοντα;  
Θεοῦ ἐστι βουλὴ τὸ κυηθέν, ὃν ὡς  
βρέφος Πάναγνε, σαὶς ὠλέναις βα-  
στάσα, καὶ μητρικὴν παρρησίαν  
πρὸς αὐτὸν κεκτημένη, μὴ παύσῃ  
δυσωποῦσα ὑπὲρ τῶν σὲ τιμώντων,  
τοῦ οἰκτειρῆσαι καὶ σῶσαι τὰς ψυ-  
χὰς ἡμῶν.

**ΙΕΡΕΥΣ:** **Ν**ῦν ἀπολύεις τὸν  
διοῦλόν σου, Δέσποτα, κατὰ τὸ  
ρήμά σου, ἐν εἰρήνῃ, ὅτι εἶδον οἱ  
όφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων  
τῶν λαῶν, φῶς εἰς ἀποκάλυψιν  
ἔθνῶν, καὶ δόξαν λαοῦ σου Ἰσραὴλ.

**Ο Άναγνώστης:** **Ἄ**γιος ὁ Θεός,  
Ἄγιος Ἰσχυρός, Ἄγιος Ἀθάνατος,  
ἐλέησον ἡμᾶς. (*ἐκ γ*).

**Δ**όξα Πατρὶ... Καὶ νῦν...  
**Π**αναγία Τριάς, ἐλέησον  
ἡμᾶς.

**Κ**ύριε, ἰλάσθητι ταῖς ἀμαρ-  
τίαις ἡμῶν,

**Δ**έσποτα, συγχώρησον τὰς  
ἀνομίας ἡμῖν.

**Ἄ**γιε, ἐπίσκεψαι καὶ ἵασαι  
τὰς ἀσθενείας ἡμῶν, ἔνεκεν τοῦ  
δύνοματός σου.

**Κ**ύριε, ἐλέησον, Κύριε, ἐλέη-  
σον, Κύριε, ἐλέησον.

**Δ**όξα Πατρὶ... Καὶ νῦν...

**Π**άτερ ήμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γενηθήτω τὸ θέλημά σου, ως ἐν οὐρανῷ, καὶ ἐπὶ τῆς γῆς. Τὸν ἄρτον ήμῶν τὸν ἐπιούσιον δὸς ήμῖν σήμερον, καὶ ἄφες ήμῖν τὰ ὀφειλήματα ήμῶν, ως καὶ ήμεῖς ἀφίεμεν τοῖς ὀφειλέταις ήμῶν, καὶ μὴ εἰσενέγκῃς ήμᾶς εἰς πειρασμόν, ἀλλὰ ὁῦσαι ήμᾶς ἀπὸ τοῦ πονηροῦ. ὁ Ἱερεὺς: Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γενοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**ὁ Ἱερεὺς:** Ὅτι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Γενοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

**ΧΟΡΟΣ:** **Ἄ**μήν.

**Ἀπολυτίκιον.**

**Ὕχος πλ. β'.**

**Ἄ**γγελικαὶ Δυνάμεις ἐπὶ τὸ μνήμα σου, καὶ οἱ φυλάσσοντες ἀπενεκρώθησαν, καλὶ ἵστατο οἱ Μαρία ἐν τῷ τάφῳ, ζητοῦσα τὸ ἄχροντόν σου σῶμα. Ἐσκύλευσας τὸν Ἀδην, μὴ πειρασθεὶς ὑπ' αὐτοῦ, ὑπήντησας τῇ Παρθένῳ, δωρούμενος τὴν ζωήν, δὲ ἀναστὰς ἐκ των νεκρῶν, Κύριε δόξα σοί.

**Δόξα Πατρὶ...**

**Ἀπολυτίκιον τοῦ μηναίου**

**Ὕχος πλ. α'**

**Τ**ὰ θαύματα τῶν Ἁγίων σου Μαρτύρων, τεῖχος ἀκαταμάχητον ήμῖν δωρησάμενος, Χριστὲ ὁ Θεός,

ταῖς αὐτῶν ἴκεσίαις, βουλὰς ἐθνῶν διασκέδασον, τῆς βασιλείας τὰ σκῆπτρα κραταίωσον, ως μόνος ἀγαθὸς καὶ φιλάνθρωπος.

**Κ**αὶ νῦν... **Ὕχος πλ. α'**

**Χ**αῖρε πύλη Κυρίου ἡ ἀδιόδευτος, χαῖρε τεῖχος καὶ σκέπη τῶν προστρεχόντων εἰς σέ, χαῖρε ἀχείμαστε λιμὴν καὶ Ἀπειρόγαμε, ἡ τεκοῦσα ἐν σαρκὶ τὸν Ποιητὴν σου καὶ Θεόν, πρεσβεύουσα μὴ ἐλλείπης, ὑπὲρ τῶν ἀνυμνούντων, καὶ προσκυνούντων τὸν Τόκον σου.

**Ἀπόλυσις**

**ΙΕΡΕΥΣ:** **Σ**οφία!

**Ο Άναγνώστης:** **Ε**ύλόγησον.

**ΙΕΡΕΥΣ:** Ο ὃν εὐλογητὸς Χριστὸς ὁ Θεὸς ήμῶν πάντοτε νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.

**Ο Άναγνώστης:** **С**τερεώσαι, Κύριος ὁ Θεός, τὴν ἀγίαν ἀμώμητον πίστιν τῶν εὔσεβῶν καὶ ὁρθοδόξων Χριστιανῶν, σὺν τῇ ἀγίᾳ αὐτοῦ Ἐκκλησίᾳ καὶ τῇ χώρᾳ, νήσῳ, κώμῃ, Μητροπόλει, Ἐνορίᾳ ταύτη εἰς αἰῶνας αἰώνων. Ἄμήν.

**ΙΕΡΕΥΣ:** **Ὑ**περαγία Θεοτόκε σῶσον ήμᾶς.

**Ο Άναγνώστης:** Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**ΙΕΡΕΥΣ:** **Δ**όξα σοι ὁ Θεός, ἡ ἐλπὶς ήμῶν, Κύριε, δόξα Σοι.

**Ο Άναγνώστης:** **Δ**όξα Πατρὶ

καὶ Ὕιῷ καὶ Ἀγίῳ Πνεύματι, καὶ  
νῦν καὶ ἀεὶ καὶ εἰς τοὺς αἰῶνας τῶν  
αἰώνων. Ἄμήν. Κύριε ἐλέησον, Κύ-  
ριε ἐλέησον, Κύριε ἐλέησον. Πάτερ  
Ἄγιε εὐλόγησον.

**ΙΕΡΕΥΣ:** Ο ἀναστὰς ἐκ νε-  
κρῶν Χριστὸς ὁ ἀληθινὸς Θεὸς  
ἡμῶν, ταῖς πρεσβείαις τῆς πανα-  
χράντου καὶ παναμώμου ἀγίας  
αὐτοῦ Μητρός· δυνάμει τοῦ τιμίου  
καὶ ζωοποιοῦ Σταυροῦ· προστασί-  
αις τῶν τιμίων, ἐπουρανίων δυνά-  
μεων ἀσωμάτων· ἵκεσίαις τοῦ τι-  
μίου καὶ ἐνδόξου, προφήτου προ-  
δρόμου καὶ βαπτιστοῦ Ἰωάννου·  
τῶν ἀγίων, ἐνδόξων καὶ πανευφή-  
μων ἀποστόλων, τῶν ἀγίων ἐνδό-  
ξων καὶ καλλινίκων μαρτύρων· τῶν  
δσίων καὶ θεοφόρων πατέρων  
ἡμῶν· τοῦ ἀγίου (*τοῦ ναοῦ*)· τῶν  
ἀγίων καὶ δικαίων θεοπατόρων  
Ἰωακεὶμ καὶ Ἀννης· τοῦ ἀγίου (*τῆς*  
*ἡμέρας*), οὗ καὶ τὴν μνήμην ἐπιτε-  
λοῦμεν, καὶ πάντων τῶν ἀγίων,  
ἐλεήσαι καὶ σώσαι ἡμᾶς, ὡς ἀγα-  
θὸς καὶ φιλάνθρωπος.

**ΙΕΡΕΥΣ:** Δι' εὐχῶν τῶν  
ἀγίων πατέρων ἡμῶν, Κύριε Ἰησοῦ  
Χριστέ, ὁ Θεὸς ἡμῶν, ἐλέησον καὶ  
σῶσον ἡμᾶς.

**Ο Ἀναγνώστης:** Αμήν.

‘Η Μεταφορὰ Κειμένων  
Καλλιτεχνικὴ ἐπιμέλεια  
ἐγίνε ἀπὸ τὸν Βασίλειο Κιαμηλίδη  
Τεροψάλτη  
στὸν Ι.Ν. Ἀγίου Γεωργίου  
Κουλούρας Βέροιας.